

1st April 1963]

கைத்தறி நெசவாளர்கள்

* 487 கேள்வி.—திரு. எஸ். ஆறுமுகம் : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தேசிய நெருக்கடியின் காரணமாக கைத்தறி நெசவாளர்கள் பாதிக்கப்பட்டதாக புகார் ஏதேனும் வந்து உள்ளதா?

(இ) ஆம் என்றால், அதன் மீது என்ன நடவடிக்கை எடுக்கப்பட்டது?

கனம் திரு. ஆர். வெங்கட்டராமன் : (அ) ஆம்.

(இ) மார்ச் மாதம் முழுவதும் சில்லறை விற்பனையின்மேல் கூடுதலாக ரூபாய்க்கு ஐந்து நயா பைசாவும், மொத்த விற்பனையின்மேல் ரூபாய்க்கு 3 நயா பைசாவும், விசேஷ ரிபேட் கொடுக்கும்படி நெசவாளர்க் கூட்டுறவு சங்கங்களுக்கும், கூட்டுறவு ஜவுளி டிப்போக்களுக்கும் அரசாங்கம் அனுமதியளித்துள்ளது. கூட்டுறவுச் சங்கங்கள் மார்ச் மாதம் முதல் தேதியிலிருந்து கைத்தறித் துணி விற்பனைப் பிரசாரம் நடத்துவதற்காக அரசாங்கம் ரூ. 25,000 மானியமும் வழங்கியுள்ளது. இந்த ஏற்பாடுகளால் கூட்டுறவுச் சங்கங்களிடம் தேங்கிக் கிடக்கும் கைத்தறித் துணிகள் விரைவாக விற்பனையாவதற்குப் பெரிதும் உதவும் என்று நம்புகிறோம்.

கைத்தறித் துணி (விற்பனையாகாது தேங்கிக்கிடத்தல்)

* 488 கேள்வி.—திரு. சி. கோதண்டராம பாகவதர் : கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ்நாட்டில் சுமார் 4½ கோடிக்கு கைத்தறித் துணி விற்பனையாகாமல் தேங்கியிருக்கின்றனவென்றும் உடனே சர்க்கார் நிவாரணம் தேவையென்றும் தமிழ்நாடு நெசவாளர் சங்கத் தலைவரிடமிருந்து கோரிக்கை வந்துள்ளதா?

(இ) அப்படியென்றால், அரசாங்கம் அக்கோரிக்கையின் மீது எடுத்துக் கொண்ட நடவடிக்கை என்ன?

கனம் திரு. ஆர். வெங்கட்டராமன் : (அ) நெசவாளர் கூட்டுறவுச் சங்கங்களிடம் 15-1-1963 தேதி வரைக்கும் மூன்று கோடியே அறுபத்து நான்கு லட்சம் ரூபாய் பெறுமானமுள்ள கைத்தறித் துணிகள் தேங்கிக் கிடப்பதாக தமிழ்நாடு கைத்தறி நெசவாளர் கூட்டுறவுச் சங்கம் அரசாங்கத்திடம் தெரிவித்து, நிவாரணம் அளிக்கும்படி கேட்டுக் கொண்டது.

(இ) 1963 மார்ச் மாதம் முழுவதும் சில்லறை விற்பனையின்மேல் கூடுதலாக ரூபாய்க்கு ஐந்து நயா பைசாவும், மொத்த விற்பனையின்மேல் ரூபாய்க்கு மூன்று நயா பைசாவும் விசேஷ ரிபேட் கொடுக்கும்படி நெசவாளர்க் கூட்டுறவுச் சங்கங்களுக்கும், கூட்டுறவு ஜவுளி டிப்போக்களுக்கும் அரசாங்கம் அனுமதியளித்

[1st April 1963]

துள்ளது. கூட்டுறவுச் சங்கங்கள் மார்ச் மாதம் முதல் தேதியிலிருந்து கைத்தறித் துணி விற்பனைப் பிரசாரம் நடத்துவதற்காக அரசாங்கம் ரூபாய் 25,000 மானியமும் வழங்கியுள்ளது. இந்த ஏற்பாடுகளால் கூட்டுறவுச் சங்கங்களிடம் தேங்கிக் கிடக்கும் கைத்தறி துணிகள் விரைவாகக் விற்பனையாவதற்குப் பெரிதும் உதவும் என்று நம்புகிறோம்.

திரு. வி. எஸ். எஸ். மணி : சார், எந்த எந்த நம்பர் நூலில் தயார் செய்யும் கைத்தறித் துணி எந்தெந்த மாநிலங்களுக்கெல்லாம் விற்பனைக்காக அனுப்பப்பட்டு நெருக்கடியின் காரணமாகப் பாதிக்கப்பட்டிருக்கிறது?

கனம் திரு. ஆர். வெங்கட்டராமன் : நெருக்கடி இப்போது தீர்ந்து போய்விட்டது. மார்ச் மாதம் 15-ஆம் தேதி வரை ஒரு கோடி ரூபாய்க்கு மேல் கைத்தறித் துணிகள் விற்பனையாக இருக்கின்றன. அதற்கு மேல் 15 நாள் சேல்ஸ் கணக்கு இன்னும் வரவில்லை. எங்களுக்குக் கிடைத்திருக்கும் தகவல் ஒன்றேழுமூக்கால் கோடிக்கு மேல் விற்பனையாக இருப்பதாகத் தகவல் கிடைத்திருக்கிறது. நெருக்கடி என்று பிரசங்கம் பண்ணுவதன் மூலமாகப் புது நெருக்கடி ஏற்படாமல் இருக்கவேண்டுமென்றுதான் நான் கூற ஆசைப்படுகிறேன்.

திரு. வி. எஸ். எஸ். மணி : என்னுடைய கேள்வியாவது, “எந்த எந்த ‘கவுண்ட்ஸ்’ நூலில் தயார் செய்த ஜவுளி எந்த எந்த மாநிலங்களுக்கு அனுப்பப்பட்டன?” என்பதாகும். அதற்கு அமைச்சர் அவர்கள் பதில் என்ன?

கனம் திரு. ஆர். வெங்கட்டராமன் : இந்தக் கேள்வி கைத்தறித் துணிகள் தேங்கிக் கிடப்பதைப் பற்றிய கேள்வி. ஆகையால் கைத்தறித் துணிகள் தேங்கிக் கிடக்கும் விஷயத்தைப் பற்றிப் பதில் சொன்னேன்.

புலவர் கா. கோவிந்தன் : தலைவர் அவர்களே, கைத்தறித் துணிகள் பெருமளவில் விற்பனையாக வேண்டுமென்று சொன்னால், மாணவர்களுக்கு வழங்கப்படும் சீருடைக்கு நிறம் வழங்கப்பட்டிருப்பதோடு கூட அது கைத்தறித் துணியாகத்தான் இருக்க வேண்டுமென்றும், இராணுவத்துக்கு வழங்கப்படும் துணிகளும் கைத்தறித் துணிகளாகத்தான் இருக்கவேண்டுமென்றும் வர புறுத்த அரசாங்கம் முன்வருமா?

கனம் திரு. ஆர். வெங்கட்டராமன் : அந்த விதமான அவசியம் இப்போது ஏற்படவில்லை.

திரு. காஞ்சி மணிமொழியார் : கழிவுத் தொகை தரும் திட்டம் நிரந்தரம் அல்லவென்றும், அது படிப்படியாகக் குறைக்கப்பட வேண்டுமென்பதுதான் மத்திய சர்க்கார் திட்டம் என்றும் தெரிவிக்கப்பட்டிருக்கிறது. அதன் உண்மை என்ன?

கனம் திரு. ஆர். வெங்கட்டராமன் : கொள்கை அளவில் அது உண்மைதான்.

1st April 1963]

திருமதி பி. கே. ஆர். லக்ஷ்மிகாந்தம் : தலைவர் அவர்களே, பட்டுக் கைத்தறி நெசவுக்குத் தங்க் கட்டுப்பாட்டின் காரணமாகக் கொஞ்சம் கஷ்டம் ஏற்பட்டிருக்கிறது. அதை நிவர்த்திக்க கனம் அமைச்சர் அவர்கள் ஏதேனும் முயற்சி எடுத்துக் கொண்டிருக்கிறார்களா?

கனம் திரு. ஆர். வெங்கட்டராமன் : அதைத் தவிர்ப்பதற்காக, ராஜ்ய சர்க்காரே மொத்த ஜரிகையையும் டைரக்டர் ஆப் ஹாண்ட் லாம்ஸ் மூலமாக வரவழைத்து நெசவாளர்களுக்கு விநியோகம் செய்யலாமா என்று யோசித்துக் கொண்டிருக்கிறோம். அதற்குக் கடிதப் போக்குவரத்து நடந்துகொண்டிருக்கிறது.

திரு. பி. கே. ஆர். லக்ஷ்மிகாந்தம் : இதன் மூலம் போதிய ஜரிகை கிடைக்க வழி ஏற்படுமா?

கனம் திரு. ஆர். வெங்கட்டராமன் : அகில இந்தியாவிலும் எவ்வளவு கிடைக்கக்கூடிய நிலைமை இருக்கிறதோ, அந்த அளவுக்கு நமக்கு நியாயமாகக் கிடைக்கக்கூடிய அளவு கிடைக்குமென்று எதிர்பார்க்கிறோம்.

திருமதி ஏ. எஸ். பொன்னம்மாள் : அமைச்சர் அவர்கள் கூறிய பதிலிலிருந்து இன்னும் இரண்டு கோடி ரூபாய்க்கு மேல் கைத்தறித் துணிகளின் தேக்கம் இருப்பதாகத் தெரிகிறது. அந்தத் துணிகளை எல்லாம் விற்க சித்திரைத் திருவிழாவின் போது இப்போது வைத்திருப்பது போன்று பொருள் காட்சி வைத்தால் துணிகள் எல்லாம் விற்பனையாகிவிடும் என்ற காரணத்தால் அந்தப்பொருள் காட்சியை அமைக்க முன் வருவார்களா?

கனம் திரு. ஆர். வெங்கட்டராமன் : கனம் அங்கத்தினர் சொல்வது சரியல்ல. நான் ஏற்கனவே குறிப்பிட்டது போன்று, தேக்கம் இல்லாதபோது தேக்கம் இருக்கிறது என்ற அபிப்பிராயத்தைப் பரப்புவோமானால் அதன் மூலம் சாதாரணமாக விற்பனை ஆகின்ற நிலைமை கூடப் பாதிக்கப்படும். இப்போது தேக்கம் இல்லையென்று தெரிவித்துக் கொள்கிறேன்.

திரு. சி. பொன்னுசாமி : கனம் சபாநாயகர் அவர்களே, அமெரிக்காவிலே பெண்கள் எல்லாம் க்யூ வரிசையில் நின்று கைத்தறித் துணிகளை வாங்குகிறார்கள் என்பது அரசாங்கத்துக்குத் தெரியுமா? எனக்குத் தெரிந்தவரையில், கலர்கள் சாயம் போய் விடுவதன் காரணமாக அதிகமாகத் துணிகள் விற்கப்படவில்லை என்ற குற்றச்சாட்டு வந்திருப்பதாகத் தெரிய வருகிறது. அதை நம்முடைய மத்திய சர்க்கார் உதவி நிதியமைச்சர் அவர்கள் சொல்லும்போது நான் இருந்தேன். குறிப்பாக, அமெரிக்காவுக்கு அனுப்பப்படும் துணிகளுக்கு நல்ல சாயமாகப் போட்டு அனுப்ப ஏற்பாடு செய்யப்படுமா?

[1st April 1963]

கனம் திரு. ஆர். வெங்கட்டராமன் : அமெரிக்காவுக்கு 'பிஸீடிங் மெட்ரூஸ்' என்ற ரகத் துணி சற்றேறக்குறைய 80 லட்சம் கஜம் இப்போது ஏற்றுமதி செய்யப்பட்டிருக்கிறது. அவர்கள் விரும்புவது, வண்ணம் மாறுகின்ற துணிதான். அவர்கள் விரும்புவது 'பாஸ்ட்' கலர் அல்ல.

திரு. எஸ். ராமசாமி நாயுடு : பெண்களுடன் ஜவுளி எடுக்கக் கடைக்குச் சென்றால், இதுவரை கட்டாத புடவையாக, இதுவரை இல்லாத பார்ட்ராக உள்ள புடவை வேண்டுமென்று கேட்கிறார்கள். ஆகவே, அதிகப்படியான புது ரகங்களிலே துணிகள் நெய்யப் பட்டால் துணிகள் தேங்காத நிலைமை ஏற்படும் என்ற காரணத்தால் அந்த வகையில் முயற்சி எடுக்கப்படுமா?

கனம் திரு. ஆர். வெங்கட்டராமன் : அதற்காகத்தான் 'டிசைன் செண்டர்' என்று வைத்திருக்கிறோம். பெண்கள் விரும்புகிற புதிய புதிய மோஸ்தரிலே பார்டர்கள், முகப்புகள் எல்லாம் போடும்படி ஏற்பாடு செய்திருக்கிறார்கள்.

திரு. ஆர். ரங்கசாமி : கைத்தறி துணிகள் தேங்கிவிட்டன என்ற காரணத்தினால் ஒவ்வொரு வருஷமும் விழாக்கள் நடத்தி ஸ்பெஷல் ரிபேட் கொடுப்பது வழக்கமாகப் போய்விட்டதால், துணிகள் தேக்கப்படும் நிலைமையும், துணிகளை வாங்குபவர்களும் ரிபேட் கொடுக்கும்போது வாங்கிக் கொள்ளலாம் என்று இருக்கக் கூடிய நிலைமையும் இருப்பதால் இந்த 'ரிபேட்டை' நிரந்தரமாகக் கொடுக்க ஏற்பாடு செய்யப்படுமா?

கனம் திரு. ஆர். வெங்கட்டராமன் : வருஷம் பூராவும் 5 ந.பை. ரிபேட் கொடுக்கிறோம். கனம் அங்கத்தினர் அவர்கள் சொல்வது போல் தேக்கி வைத்துக் கொள்கிறார்கள் என்பது சரியல்ல. நாட்டில் இருக்கக்கூடிய நெருக்கடியின் காரணமாகத் தேக்கம் இந்த வருஷம் ஏற்பட்டது.

திரு. டி. எல். சசிவர்ண தேவர் : டிசைன்ஸ் செய்யப்படுகிற போர்டில் பெண்கள் எவ்வளவு பேர் இருக்கிறார்கள்? ஆண்கள் எவ்வளவு பேர் இருக்கிறார்கள்?

கனம் திரு. ஆர். வெங்கட்டராமன் : அது போர்டு அல்ல. டிசைன் செண்டர். தொழிலாளர்கள் இருந்து அந்த டிசைனைச் செய்கிறார்கள். அதிலே, படம் வரையக்கூடியவர்கள் பல இடங்களுக்குச் சென்று, சிற்ப சாஸ்திரங்களில், கல்வெட்டுக்களில் இருந்து படம் எடுத்து வந்து பிறகு டிசைன்களை உருவாக்குகிறார்கள்.

திருமதி ராஜாத்தி குஞ்சிதபாதம் : புது மோஸ்தரில் டிசைன்கள் தயாரிக்கப்படுவதாகச் சொல்லப்பட்டது. அந்த விஷயத்தில் பெண்களுக்குத்தான் டிசைன்களை ரசிக்கும் தன்மை இருக்கும் என்ற காரணத்தால் அந்தமாதிரிப் பாடங்களை எடுத்துப் புது டிசைன்களை உருவாக்கும் பணியில் பெண்களை ஈடுபடுத்துவார்களா என்று அறிய விரும்புகிறேன்.

1st April 1963]

கனம் திரு. ஆர். வெங்கட்டராமன் : பெண்கள் அங்கு சென்று இந்த விதமான டிசைன்கள் வேண்டுமென்று சொன்னால் அதையும் டிசைன் சென்டர் தயாரித்துக் கொடுக்கும் பெண்கள் இந்த விதமாகப் படங்களைப் போட்டு டிசைன்களைக் காட்டினால் அவற்றை ஏற்றுக்கொள்ள டிசைன் சென்டர் தயாராக இருக்கிறது.

திரு. இராம. அரங்கண்ணல் : செயற்கைப் பட்டும், நூலும் கலந்து தயாரிக்கப்படுகிற கோடம்பாக்கம் சேலைகளுக்கு ரிபேட் தரப்படுகிறதா?

கனம் திரு. ஆர். வெங்கட்டராமன் : இல்லை.

திரு. செ. சீனிவாசன் : ஆர்ட் சில்க் வகைகளுக்கும் சில இடங்களில் ரிபேட் கொடுக்கிறார்கள். அதேமாதிரி ப்ரானிங்ஸ் பூசாவும் கொடுக்கப்படுமா?

கனம் திரு. ஆர். வெங்கட்டராமன் : ஆர்ட் சில்க்குக்கு ரிபேட் கொடுப்பதில்லை. பருத்தி நூலில் நெய்யப்படும் துணிகளுக்கு மட்டுந்தான் ரிபேட் கொடுக்கப்படுகிறது.

திரு. வெ. கிருஷ்ணமூர்த்தி : சார், துணிகள் நெய்யப்படுகிற சமயத்தில் பார்டர் போடுவதில் திராவிட முன்னேற்றக் கழகத்தின் கொடி போன்று சிவப்பும் கருப்பும் கலந்த பார்டரைப் போடக் கூடாது என்று கைத்தறி போட்டுக்குச் சென்னை அரசாங்கம் உத்தரவிட்டதா? அப்படியானால் அதற்கு என்ன காரணம்?

கனம் திரு. ஆர். வெங்கட்டராமன் : அதன் மூலம் கட்சிப் பிரசாரம் நடக்கக் கூடாது என்பதுதான்.

திரு. கோ. வெங்கட்டராமன் : கூட்டுறவுத் துறையில் இந்த சலுகை காரணமாக தேங்கிக் கிடந்திருக்கிற துணிகள் நல்ல முறையில் விற்பனையாகி இருக்கின்றன. இதுபோன்று, பல்லாயிரக் கணக்கான கூட்டுறவுத்துறையில் சேராத நெசவாளர்களின் உற்பத்தி தேங்கியிருப்பதையும் நல்லமுறையில் விற்பனை செய்ய யாதொரு கடன் வசதியும் இல்லாத காரணத்தால் அவர்களுக்கு வழிவகை ஏற்படுத்துவதற்கு கைத்தறி நிதி கார்ப்பரேஷன் உடனடியாக ஏற்படுத்தப்படுமா?

கனம் திரு. ஆர். வெங்கட்டராமன் : கைத்தறி கார்ப்பரேஷன் சம்பந்தமாக இந்த மான்யக் கோரிக்கை வந்தபோது யாராவது சொல்வார்கள் என்று எதிர்பார்த்தேன். அப்போது யாரும் சொல்வாத காரணத்தால் இப்போது அது பற்றி விளக்கிச் சொல்கிறேன். இந்தக் கார்ப்பரேஷன் பாங்கிங் கம்பனிச் சட்டத்தின்படி நாம் ரெஜிஸ்டர் செய்யவேண்டியிருக்கிறது. பாங்கிங் கம்பனிச் சட்டத்தின் கீழ் ரெஜிஸ்டர் செய்யவேண்டுமென்றால் ரிசர்வ் பாங்க் அனுமதி பெற வேண்டும். ரிசர்வ் பாங்க் இதற்கு அனுமதி கொடுக்க மறுப்பதால் இந்த பைனான்ஸ் கார்ப்பரேஷன் அமைப்பதில் சிறிது தாமதமாகிக் கொண்டிருக்கிறது. வேறு எந்த வழியில் செய்யலாம் என்று சர்க்கார் பரிசீலனை செய்து கொண்டிருக்கிறது.